

3421.

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З
ЗА ПРОГЛАСУВАЊЕ НА ЗАКОНОТ ЗА ИЗМЕНУ-
ВАЊЕ И ДОПОЛНУВАЊЕ НА КРИВИЧНИОТ
ЗАКОНИК

Се прогласува Законот за изменување и дополнување на Кривичниот законик,
што Собранието на Република Македонија го донесе на седницата одржана на 9 ноември 2012 година.

Бр. 07- 4739/1
9 ноември 2012 година
Скопје

Претседател
на Република Македонија,
Ѓорге Иванов, с.р.

Претседател
на Собранието на Република
Македонија,
Трајко Вељаноски, с.р.

З А К О Н
ЗА ИЗМЕНУВАЊЕ И ДОПОЛНУВАЊЕ
НА КРИВИЧНИОТ ЗАКОНИК

Член 1

Во Кривичниот законик („Службен весник на Република Македонија“ број 37/96, 80/99, 4/2002, 43/2003, 19/2004, 81/2005, 60/2006, 73/2006, 87/2007, 7/2008, 139/2008, 114/2009, 51/11, 135/2011 и 185/2011), насловот на членот 172 „Клевета“ и членот 172, насловот на членот 173 „Навреда“ и членот 173, насловот на членот 174 „Изнесување лични и семејни прилики“ и членот 174, насловот на членот 175 „Омаловажување со префрлање за кривично дело“ и членот 175, насловот на членот 176 „Неказнување за кривичните дела од членовите 172 до 175“ и членот 176, насловот на членот 177 „Изрекување судска опомена или ослободување од казна за кривичните дела од членовите 172 до 175“ и членот 177, насловот на членот 180 „Повреда на угледот на судот“ и членот 180, насловот на членот 183 „Гонење за кривични дела против угледот на странска држава и меѓународна организација“ и членот 183, насловот на членот 184 „Гонење за кривичните дела против честа и угледот“ и членот 184 и насловот на членот 185 „Објавување на судска пресуда“ и членот 185 се бришат.

Член 2

Во членот 178 зборовите: „затвор од три месеци до три години“ се заменуваат со зборовите: „парична казна“.

Член 3

Во членот 179 зборовите: „затвор од три месеци до три години“ се заменуваат со зборовите: „парична казна“.

Член 4

Во членот 181 зборовите: „или со затвор до три години“ се бришат.

Член 5

Во членот 182 зборовите: „или со затвор до три години“ се бришат.

Член 6

По членот 182 се додава нов наслов и нов член 182-а, кои гласат:

„Исклучување на одговорност за кривичните дела од членовите 178, 179, 181 и 182

Член 182-а

За кривичните дела од членовите 178, 179, 181 и 182 исклучена е одговорноста за новинар во вршење на новинарска професија, како и за други лица доколку изнесеното понижувачко мислење е дадено во одбрана на слободата за јавно изразување на мислата или на други права или при заштита на јавен интерес или други оправдани интереси, или со искрена намера или увереност во добронамерноста на неговото мислење.

Член 7

Со денот на влегувањето во сила на овој закон се запираат од извршување правосилно изречените казни или надоместоци на штетата за сторени кривични дела од Главата осумнаесетта „Кривични дела против честа и угледот“ од Кривичниот законик („Службен весник на Република Македонија“ број 37/96, 80/99, 4/2002, 43/2003, 19/2004, 81/2005, 60/2006, 73/2006, 87/2007, 7/2008, 139/2008, 114/2009, 51/11, 135/2011 и 185/2011).

Кривичните или граѓанските постапки за сторени кривични дела од Главата осумнаесетта „Кривични дела против честа и угледот“ од Кривичниот законик кои се започнати пред влегувањето во сила на овој закон и не се правосилно завршени се запираат, а тужителот во рок од еден месец од приемот на решението за запирање на постапката може да поведе постапка за утврдување на одговорност за навреда или клевета и надоместување на штета согласно со закон.

За навреда или клевета сторена пред влегувањето во сила на овој закон, постапката против извршителот на делото може да се поведе со поднесување на тужба за утврдување на одговорноста и надоместување на штетата од оштетениот во рок од три месеци од денот кога дознал или требало да дознае за навредливата или клеветничката изјава и за идентитетот на лицето кое ја предизвикало штетата, но не подоцна од една година од денот на сторувањето на навредата или клеветата, согласно со закон.

Член 8

Овој закон влегува во сила осмиот ден од денот на објавувањето во „Службен весник на Република Македонија“.

L I G J
PËR NDRYSHIMIN DHE PLOTËSIMIN E KODIT
PENAL

Neni 1

Në Kodin penal (“Gazeta Zyrtare e Republikës së Maqedonisë” numër 37/96, 80/99, 4/2002, 43/2003, 19/2004, 81/2005, 60/2006, 73/2006, 87/2007, 7/2008, 139/2008, 114/2009, 51/11, 135/11 dhe 185/11), titulli i nenit 172 "Shpifja" dhe neni 172, titulli i nenit 173 "Ofendimi" dhe neni 173, titulli i nenit 174 "Paraqitja e rasteve personale dhe familjare" dhe neni 174, titulli i nenit 175 "Nënçmimi me mveshje të veprës penale" dhe neni

175, titulli i nenit 176 "Mosdënimi për vepra penale nga nenet 172 deri 175" dhe neni 176, titulli i nenit 177 "Shqiptimi i vërejtjes gjyqësore ose lirimi nga dënimi për vepra penale nga nenet 172 deri 175" dhe neni 177, titulli i nenit 180 "Cënimi i prestigjit të gjyqit" dhe neni 180, titulli i nenit 183 "Ndjekja për vepra penale kundër prestigjit të shtetit të huaj dhe organizatës ndërkombëtare" dhe neni 183, titulli i nenit 184 "Ndjekja për vepra penale kundër nderit dhe prestigjit" dhe neni 184 dhe titulli i nenit 185 "Shpallja e aktgjykimit gjyqësor" dhe neni 185 shlyhen.

Neni 2

Në nenin 178 fjalët: "burgim prej tre muaj deri në tri vite" zëvendësohen me fjalët: "dënim me para".

Neni 3

Në nenin 179 fjalët: "burgim prej tre muaj deri në tri vite" zëvendësohen me fjalët: "dënim me para".

Neni 4

Në nenin 181 fjalët: "ose me burgim deri në tri vite" shlyhen.

Neni 5

Në nenin 182 fjalët: "ose me burgim deri në tri vite" shlyhen.

Neni 6

Pas nenit 182 shtohen titulli i ri dhe neni i ri 182-a, si vijojnë:

"Përfashtimi i përgjegjësishë për vepra penale nga nenet 178, 179, 181 dhe 182

Neni 182-a

Për vepra penale nga nenet 178, 179, 181 dhe 182 përjashtohet përgjegjësia e gazetarit në kryerjen e profesionit të gazetarit, si dhe për persona tjerë nëse mendimi i shprehur nënçmues jepet në mbrojtje të lirisë së shprehjes së mendimit publik ose të drejtave tjera, ose gjatë mbrojtjes së interesit publik ose interesave tjera të arsyeshme, ose me qëllim dhe bindje të sinkertë në qëllimin e mirë të mendimit të tij."

Neni 7

Me ditën e hyrjes në fuqi të këtij ligji ndërpriten zbatimi i dënimeve të shqiptuara të plotfuqishme ose kompensimeve të dëmit për vepra të kryera penale nga Kreu i tetëmbëdhjetë "Vepra penale kundër nderit dhe prestigjit" nga Kodi penal ("Gazeta Zyrtare e Republikës së Maqedonisë" numër 37/96, 80/99, 4/2002, 43/2003, 19/2004, 81/2005, 60/2006, 73/2006, 87/2007, 7/2008, 139/2008, 114/2009, 51/11, 135/11 dhe 185/11).

Procedurat penale apo civile për vepra të kryera penale nga Kreu i tetëmbëdhjetë "Vepra penale kundër nderit dhe prestigjit" nga Kodi penal që kanë filluar para hyrjes në fuqi të këtij ligji dhe nuk kanë përfunduar në mënyrë të plotfuqishme ndërpriten, ndërsa paditësi në afat prej një muaji nga pranimit i aktvendimit për ndërprerjen e procedurës mund të ngritë procedurë për konstatim të përgjegjësishë për ofendim ose shpifje dhe kompensim të dëmit në pajtim me ligjin.

Për ofendim ose shpifje të kryer para hyrjes në fuqi të këtij ligji, procedura kundër kryerësit të veprës mund të ngritet me parashtrim të padisë për konstatim të përgjegjësishë dhe kompensim të dëmit nga i dëmtuari në afat prej tre muajsh nga dita kur ka kuptuar ose është

dashur të kuptojë për deklaratën ofenduese ose shpifëse dhe për identitetin e personit që e ka shkaktuar dëmin, por jo më vonë se një vit nga dita e kryerjes së ofendimit ose shpifjes, në pajtim me ligjin.

Neni 8

Ky ligj hyn në fuqi në ditën e tetë nga dita e botimit të tij në "Gazetën Zyrtare të Republikës së Maqedonisë".

ВЛАДА НА РЕПУБЛИКА МАКЕДОНИЈА 3422.

Врз основа на член 20 став 1 од Законот за користење и располагање со стварите на државните органи („Службен весник на Република Македонија“ бр. 8/05, 150/07 и 35/11), Владата на Република Македонија, на седницата одржана на 6.11.2012 година, донесе

О Д Л У К А ЗА ДАВАЊЕ НА ТРАЈНО КОРИСТЕЊЕ НА НЕДВИЖНИ СТВАРИ НА МИНИСТЕРСТВОТО ЗА ЗДРАВСТВО

Член 1

Со оваа одлука на Министерството за здравство се даваат на трајно користење без надомест недвижните ствари кои се наоѓа на КП.бр.2796 дел 1, улица Маршал Тито, култура 50000-земјиште под зграда, со површина од 934м², КП.бр.2796 дел 1, ул. Маршал Тито, култура 60000- земјиште под помошна зграда со површина 39м², КП.бр.2796 дел 1, ул.Маршал Тито, култура 70000-дворно место, со површина од 1855м² и КП.бр.2798, ул.Маршал Тито, култура 60000- земјиште под помошна зграда, со површина 7м² катастарска општина Бања, евидентирана во Имотен лист бр.974 сопственост на Република Македонија.

Член 2

Оваа одлука влегува во сила наредниот ден од денот на објавувањето во „Службен весник на Република Македонија“.

Бр.41-6405/1
6 ноември 2012 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

3423.

Врз основа на член 37 став 1 од Законот за управување со конфискуван имот, имотна корист и одземен предмет во кривична и прекршочна постапка („Службен весник на Република Македонија“ бр.98/08 и 145/10), Владата на Република Македонија, на седницата, одржана на 6.11.2012 година, донесе

О Д Л У К А ЗА ПРОДАЖБА НА ОДЗЕМЕН НЕДВИЖЕН ИМОТ

Член 1

Да се изврши продажба на одземен недвижен имот и тоа: стан на ул. „Климент Охридски“ бр.23 кат 4 стан 16 во Скопје со површина од 110 м² и подрум со површина од 9м², лоцирани во Скопје, Центар на КП 11832/1 запишани во Имотен лист бр.42365 за КО Центар 1 Скопје, сопственост на Република Македонија.